

'నీ కాలు మొక్కుతా! నీ బాన్నని!'

శ్రీ కొడవటిగంటి కుటుంబరావు

ఆరోజుల్లో రంగారావు ఆరితేరిన రాజకీయవేత్త. నాబోటి నిసేజ ప్రాణులకు సహితం ప్రాణంపోసేటట్టు మాట్లాడేవాడు. ఆరోజుల్లో అతను వేదిక మీదికి ఎక్కి "మన పట్టాభిగారు, మన ప్రకాశంగారు, మన కళాగారు, మన నడింపల్లి సరసింహారావుగారు" అనిదంది మాట్లాడేస్తుంటే నాకు అసూయ గాఉండేది. అవన్నీ కోతలుకావు కూడాను. కాంగ్రెసు జిల్లా, రాష్ట్ర ఎన్నికల సందర్భాల్లో రంగారావు పెత్తనంకూడా ఉంటూఉండేది. అతనికి అన్ని విషయాలూ ముందుగా తెలుస్తూ ఉండేవి.

ఉప్పుసత్యాగ్రహంలో జైలు కు వెళ్లి బయటికొచ్చాడు రంగారావు. నేను ఉదరనిమిత్తం నైజాము

రాజ్యం వెళ్లుతుంటే నామెంటు రంగారావు కూడా వచ్చాడు. అక్కడ అతని బంధువొకాయన హనుమకొండలు వైద్యుడుగా ఉంటుండేవాడు. ఆ ప్రాంతం చూడటం మాకిద్దరికీ అదేకొత్త

"పమిటాయ్, వీళ్లంతా ఇంత బైతుముడా కొడుకు లేం?" అన్నాడు రంగారావు. అక్కడ తెల్ల గుడ్డ వేసుకున్నవాడు దేశముఖు తో సమానం. ఇంగ్లీషు మాట్లాడే వాడు నొరతో సమానం. అక్కడి సుబేదారుతో తప్ప మిగిలినవారందరితోటీ మాకు పరిచయం అయింది. అన్వర్ సాబూ, దువ్వం సాబూ, సెషన్సు జడ్జి, అమీన్ సాబూ ఇంకా ఎవరెవరో మాకు షేక్ హాండు ఇచ్చి స్వర్గం నుంచి

ఊడిపడ్డట్టుచూశారు. మా ఇంగ్లీషు బాగుంటుందనీ, తమ ఇంగ్లీషు బాగుండదనీ అన్నారు. ఈ బొల్లి కబుర్లు కేను సమ్మలేదుగాని రంగారావునమ్మేశాడు. ముఖ్యంగా జైలుసూపర్వైంటు దొరతో సమంగా ఇంగ్లీషు మాట్లాడతాడు. ఆ విషయంకూడా రంగారావు గమనించలేదు.

వీళ్లంతా మమ్మల్ని గొప్పగా చూడటమూ, మామూలుమనుష్యులు మాతో మాట్లాడేటప్పుడు, “నీ కాలొక్క-తా ! నీ బావ్వుని !” అని అడుగుడుగునా ప్రాధేయపడటంచూసి రంగారావు తానేదో బ్రహ్మాండనాయకుణ్ణునుకున్నాడు. పదిరోజులండి రంగారావు తనదారిన తను వెళ్లాడు. నాలుగునెల్లు అక్కడ ఉండిపోయినవాణ్ణి నేనూ. నాకు తెలుసును ! రంగారావు వెంటనిజాంపోలీసాకడు ప్రతిరోజూ తిరిగాడని. ఆపోలీసుకూ నాకు స్నేహమయింది. రంగారావు వెంట తిరిగిన సంగతి నాతో వాడే చెప్పాడు. రంగారావు నేను బస్సు

దిగిన గంటకల్లా అతను కాంగ్రెసు వాడని పోలీసు వాసనపట్టేశాడు

రంగారావు అక్కడఉండగానే మరొక విషయం జరిగింది. ఒక నాడొక కుర్రవాడువచ్చి రహస్యంగా ఫలానిచోట చిన్నమీటింగు జరుగుచున్నది రమ్మనిమాకి ద్వరికీ ఆహ్వానం అందించిచాడు. ఏం మీటింగంటే మామూలు మీటింగేనన్నాడు. మీటింగుకు వెళ్లాం. అంతా పది పం న్నెండు మంది వచ్చారు. అది కాంగ్రెసు మీటింగు. ఆసంగతి తెలియగానే రంగారావు నిరుత్సాహపడ్డాడు.

“కాంగ్రెసు మీటింగు ఇట్లా చేస్తారా? ఈ రహస్యమేమిటి? ఈ పది మంది మధ్యా ఈతీర్మానాలేమిటి? ఇవి ఏవరికం దుతై? ఎవరు వీటిని అమలుజరుపుతారు? మేం మీటింగు చేస్తే వేలకు వేలు చేరుతాకే?” అంటూ రంగారావు తన సహజ ధోరణిలో వాళ్లకి వేడి ఎక్కించాడు. వాడిమాటలంతా ఆత్రుగా విన్నారు.

“ఈడ మీటింగంటే మంది వచ్చేదిలేదు. ఎవరికీ బయమే

కాంగి రెసని ఏనాడైతె వెట్టినామో నాటినుంచి ఇట్టనే చాలా అయి తండది" అని అక్కడివాళ్లు మాకు తెలియజేశారు.

ఇంటికి వనూ రంగారావు నాతో "ఎబ్బే! వీళ్ల మొఖం! వీళ్లకి రాజకీయ చైతన్యం ఎక్కించటానికి కనీసం ఒక శతాబ్దం పడుతుంది. స్వాతంత్ర్యమంటే ఏమిటో తెలియాలంటే అధ్యయనం చెందు శతాబ్దాలు పడుతుంది! మనమేదన్నా వీళ్లకి సాధించి పెడితేకద్దు, లేకపోతే లేదు. ఎబ్బే వొట్టి గొట్టు ముండా కొడుకులు!" అన్నాడు.

రంగారావు వెళ్లిపోయినాక నేను అతని చుట్టమైన డాక్టరుగారి స్నేహంగాని, మిగిలిన గొప్పవాళ్ల స్నేహంగాని అశించలేదు. నాకు స్నేహమైన వారంతా అక్కడ చిన్నచిన్న ఉద్యోగాలు చేసుకునే వాళ్లు. అందులో కొందరు సాయిబులుకూడా ఉండేవారు. ఒక సాయిబు నాకు ఉద్యోగం అక్షరాలు రాయటమూ చదవటమూకూడా నేర్పాడు.

ఆసాయిబు స్నేహితుణ్ణిచూస్తే నాకుచాలాసంతోషంగా ఉండేది. అతని ప్రవర్తన అతి నిర్దుష్టంగానూ అతి వినయంతోకూడుకునిఉండేది.

ఇంత వక్కపలుకు యిచ్చినా రెండుచేతులతోటీ అందుకుని లేచి నిలబడి, దాన్ని కళ్లకు మూడు సార్లు అద్దుకుని "షుక్రియా" అని మళ్లా కూర్చునేవాడు. బీడీకి నిప్పు అందించినా ఇదేవరస. అతని విషయంలో ఒకచిక్కుగాకూడాఉండేది ఈ వినయం నేనెక్కడ నటించగలను? నన్ను అతను మొరటు మనిషికింద చూస్తాడేమోనని.

మాకు ఇటువంటి అలవాట్లు లేవు. నన్ను అపార్థం చేసుకోవద్దని అతనితో అందామని ఎన్నో సార్లు నోటిదాకా వచ్చింది. కాని తీరా అనబుద్ధి అయ్యేదికాదు. ఎందుకంటే నా అంతరాత్మలో నిజంగా ఆతని ప్రవర్తనమీద నాకు గౌరవంలేదు. అతను జమీందారీ నాగరికతకు బానిస. ఆసలాములూ, గుంజీలూ ఉంటేగాని అతని ఆత్మగౌరవం నిలవదు. అతని ఆత్మగౌరవమంతా దానిమీదనే ఆధార

పడి ఉంది. మరి నేనుచూసిన “బడాసాబు” లంతా ఇంతే. నూటికి పదిమందో, పన్నెండుమందో ఉన్న ఈ సాయిబులు మిగతా వాళ్ల చే “నీకాల్మొక్కతా” అనిపిస్తున్నారంటే ఆ బానిసత్వం ఈ పది పన్నెండు మందికీ సోకకుండా ఎట్లా ఉంటుంది ?

అక్కడ నేనున్నది నాలుగు నెలలేకాని ఈ నాలుగు నెలలూ అయిపోయేలోపుగా నేను స్వేచ్ఛకోసం పరితపించ సాగాను. బ్రిటిషువాళ్లు మనని దాస్యంలో ఉంచారని పెద్దలు చెప్పగా వినటమేగాని ఆ దాస్యం స్వరూపమేమిటో అంతకన్న స్వేచ్ఛగా ఎట్లా ఉండవచ్చునో నాకెన్నడూ తెలియలేదు. నేను ఏ ఇంగ్లండ్లో అమెరికావోపోయి అక్కడ జీవితం చూసి ఉంటే నా దాస్యస్థితి అర్థం చేసుకుని ఉండేవాణ్ణిమో, నిజాము రాజ్యం చూసినాక బ్రిటిషువాళ్ల పరిపాలన లక్ష రెట్లు మెరుగనిపించింది.

ఈనిజాము రాష్ట్రం వాళ్లకి ఏ హక్కులూ లేవు. పోలీసులకి

విపరీతమైన అధికారాలు. ప్రతి పోలీసు వాడూ గూఢచారుడే. ప్రతి కూలివాడూ వెట్టివాడే. గ్రామాలున్నాయంటే దేశముఖు రాజు. లేకపోతే అమీన్ సాబు నవాబు. వాళ్లతరవాత పట్టణ సర్వాధికారులు. అధికారులు ప్రజలను బహిరంగంగా దోచుకోవడమే పరిపాలన. వరంగల్ వంటి సుబాలో కూడా కచ్చేరీలలో ఉద్యోగస్తులు నవాబు దర్జా వెలిగిస్తారు. తాంబూలం వెయ్యటమూ, బీడిలు కాల్చటమూ, “ధూన్ దాన్” లో ఉమ్మటమూ వాళ్లపని. అడిగే నాధుడు లేడు. లంచాలు పట్టని అధికారి వింతమనిషి. అవ్వల్ సాబ్ లంచాలు పట్టడని ప్రతీతి. అంటే పదివేలకు తక్కువ పట్టడట! నిజామునో కొందరు పెద్దలు నవాబు గారికి అర్జీ పెట్టుకుని సాయిబులతో సమంగానైనా హిందువులకు ప్రభుత్వోద్యోగాలిప్పించ వలసిందని అర్జీ పెట్టుకున్నారట. ఆ అర్జీనే నక్కడ ఉన్న రోజుల్లోనే బుట్టదాఖలయిందని విన్నాను.

ఈ విషయాలన్నీ చెవినిపడ్డయే గాని నాకు నిజంగా పట్టలేదు. నన్ను బాధించిన దల్లా అక్కడ ఎవరిదగ్గరా మంచి పుస్తకాలు దొరకవు. ఎవరితోనూ పెద్ద విషయాలమీద చర్చించటానికి లేదు. అక్కడ నాకు కావలసిన సంస్కారము లేదు. మాఝిలో ఉద్యోగంలేకుండా తిరిగినా ఆగాలి పీలి సేనే చాలు. సాయంకాలం రెండు మూడు గంటలు క్లబ్బుకోపార్కుకోపోతేనే చాలు. జీవితం ధన్యమవుతుం దనిపించింది. నిజాము రాజ్యం వాదలివేసి వచ్చేశాను

“నీకు ముల్కీ సర్టిఫికేట్టు సంపాదిస్తాను. ఇక్కడే ఉండిపో!” అని నా సాయిబు మిత్రుడు చెప్పాడు. వద్దన్నాను.

ఏళ్లు గడచినై. యుద్ధంవచ్చింది. నేను యుద్ధ సహకారం చేసిన వాణ్ణయినాను. రంగారావు ఆగస్టు హీరో అయినాడు. తదనంతరం నేను నిరుద్యోగి నైనాను. రంగారావు లాభసాటి వ్యాపారస్థుడైనాడు.

నాకు రాజకీయాలలో ఆశకి లేదు. రంగారావు నమ్మడు. నాకు పెట్టుబడి దారీలో విశ్వాసం లేదనీ, రష్యాఅంటే అభిమానం ఉందనీ రంగారావుకు తెలుసు. చాటుగా నేను కమ్యూనిస్టుననీ, కమ్యూనిస్టులు నన్ను మాయమాటలతో బుట్టలో వేసుకున్నారనీ రంగారావు అనుమానం. నేను దర్జుల పక్షం మాట్లాడినా కూలివాళ్ల పక్షం మాట్లాడినా, అతను సమ్మెలను గురించి నిరసిస్తూ మాట్లాడితే నేను ఒప్పుకోక పోయినా రంగారావు అనుమానాలు బలపడుతూ ఉంటాయి. నా సంస్కారానికి ఒక రాజకీయ బురఖావేసి నా చేతిలో ఒకజుడా పెడితే తప్ప రంగారావు అంత రాత్లకు శాంతిలేనట్టు కనబడ్డది. అప్పటికీ ఒకసారి స్పష్టంగా చెప్పేశాను:

“నువ్వు కావటానికి, స్వాతంత్ర్యప్రియుడివేగాని, పెట్టుబడిదారీ విధానం సుఘానికి మంచిదికాదనీ రష్యాలో ఇంకేమీ లేకపోయినా అందరికీ చేసుకునేటందుకు పనీ,

తినేటందుకు తిండి, కట్టగుడ్డ ఉండనీ అనుకునే స్వేచ్ఛ నాకుండ రాదని నీవిశ్వాసం. నీవిశ్వాసానికి ఆధారమేమిటో నాకు తెలియటం లేదు. మాయమాటలతో నన్ను ఏ కమ్యూనిస్టులో బుట్టలో వేశారంటున్నావు. నా స్నేహితుడివి గనక నామంచికోసం నువ్వేమందుకు నన్ను నీబుట్టలో వేసుకోవూ?”

అని రంగారావు నడిగాను.

ఇట్లా అడిగే అధికారంకూడా నాకుండ రాదన్న మొహంపట్టాడు రంగారావు.

అయితే రంగారావు రాజకీయ విశ్వాసాలు రంగారావుకు సంపూర్ణమైన మనశ్శాంతి నివ్వలేదు. అతనికి ఆంధ్రరాష్ట్రం గురించి గట్టి అభిపాయాలుంటూ వచ్చినై. ఆంధ్రరాష్ట్రం వచ్చితీరాలి. ఆంధ్ర రాష్ట్రం కోసమైనా తెలంగాణాను సవాబునుంచి గుంజుకోవాలి. రాజకీయంగా, పాపం, మనకాం గ్రెను వాళ్లు నిజాము ప్రభువు సమస్య తేల్చలేనిస్థితిలో ఉన్నారు.

“అయితే ఏంటే? ‘నీకాలొక్క తా, నీబాన్నని’ అనే ముండా

కొడుకులు ఎంత ధైర్యంగా పోట్లాడు తున్నారోయ్, స్వాతంత్ర్యంకోసం? నేను కల్లోకూడా అనుకోలేదు సుమా! నయమే, నిజాములో కమ్యూనిస్టులుకూడా మంచిపనే చేస్తున్నారు. వాళ్లని మెచ్చుకోక తప్పదు,” అన్నాడు రంగారావు నాదగ్గర.

ఇంతలో మల్లీ గాలి మల్లించి. ప్రజాప్రభుత్వాలు “కమ్యూనిస్టు పీడ” అణచటానికి ఉపక్రమించాయి. కమ్యూనిస్టు ప్రతికల మీద కేసులుపెట్టి పనిజరగక ప్రభుత్వం వీటిని అణచసాగింది. సరిహద్దుమీద నిజాము ప్రభువు వారి దౌష్ట్యాన్ని ప్రతిఘటిస్తున్న చోట్ల కమ్యూనిస్టులు నిర్బంధం లోకి పంపబడ్డారు. తెలంగాణా వీర పోరాటాన్ని చిత్రించే “మాభూమి” నాటకంమీద ఆంక్ష విధించబడింది, నిజాము ప్రభువు వారిని దారికి తెచ్చేటందుకు ఇవే మార్గాలని ప్రజా ప్రభుత్వం నిర్ణయిస్తే కాదనటానికి నేనెవణ్ణి?

కాని నేను రంగారావుతో మాత్రం “ఏమోయ్, మన ఆంధ్ర

రాష్ట్రం ఇంకా వెనక్కిపోతున్నట్టు కనిపిస్తుంది?” అన్నాను.

రంగారావు నామీద విరుచుకుపడ్డాడు. నాకీ ప్రభుత్వం పోవాలని ఉండన్నాడు. నేను నానాటికీ మరీ చెడిపోతున్నానన్నాడు. నాతోమాట్లాడుతుంటే చూస్తేనే తనను దోహికింద పోలీసులు ఎర్రెట్టుచెయ్యవచ్చునన్నాడు. నాతో ఏది మాట్లాడినా ఫరవాలేదుగాని రాజకీయాలు మాట్లాడటంకంటే బుద్ధితక్కువలేదన్నాడు.

“ధరలకి కంట్రోల్పూడాలంటే కమ్యూనిస్టు నన్నావు. ఉపాధ్యాయులకు జీతాలు పెంచాలన్నా కమ్యూనిస్టు నన్నావు అయ్యో, పాపం, గాంధీజీని హత్యచేశారుంటే కమ్యూనిస్టు నన్నావు. ఆంధ్ర రాష్ట్రంకావాలన్నా కమ్యూనిస్టు నే అంటావా?” అన్నాను.

రంగారావు నామీద తనకున్న కసియావత్తు తీర్చుకున్నాడు. కసి దేనికో నాకర్థంకాలేదు. అది నన్ను బాధించనూలేదు. అతను మాట్లాడుతున్నంతసేపూ నాకు వినపడ్డ మాటలు:

“నీ కాల్యాక్కుతా! నీ బాప్సని!”

* * *